

فواڭسکو و آنيلگەن ئازا

(مشرقات)

دينى رشته کي تلاش

كى

حقیقت

فرقان الدين احمد

Ketabton.com

بسم الله الرحمن الرحيم

اللَّهُمَّ أَرِنَا الْحَقَّاً وَأَرِنَا رُقْبَةَ ابْيَاعِهِ اللَّهُمَّ أَرِنَا الْبَاطِلَ بِالْبَاطِلِ وَأَرِنَا رُقْبَةَ اجْبِيَّتِهِ

دینی رشتہ کی تلاش کی حقیقت

(4)

رسول اللہ ﷺ نے فرمایا "شادی کے لئے عورت کی چار باتیں دیکھی جاتی ہیں، مال، نسب، خوبصورتی، دین۔

تجھے دیدار کو حاصل کرنا پا جائیے (اگر تو نہ مانے) تو تیرے دونوں ہاتھ خاک آلو دہوں گے۔ [صحیح

بخاری۔ جلد سوم۔ نکاح کا بیان۔ حدیث ۸۲]

زندگی کے چند حقائق کا ادراک محض ان کے وقوع پذیر ہونے کے بعد ہی ایک تجربہ کی صورت میں ہوتا ہے۔ اور چونکہ زندگی میں پیش آنے والا ہر واقعہ نہ صرف اللہ سبحان و تعالیٰ کی ازلی رقم شدہ تقدیر¹ کے عین مطابق واقع ہوتا ہے اور ہر واقعہ ایک نعمت یا مصیبت² کی صورت میں اپنی ذات میں خیر و شر کا مجموع ہوتا ہے۔ اسی لیے بحیثیت مسلمان ہماری تمام تر دعاؤں اور علمی و عملی کوششوں کا مطبع نظر اس حادثتی وغیر حادثتی واقع میں موجود خیر کے حصول اور اس کے شر سے اپنی حفاظت پر ہونی چاہیے۔ انہیں واقعات میں سے ایک واقعہ عصر حاضر میں بحیثیت والدین اپنی اولاد کے لیے رشتہ ازواج کی تحقیق و تلاش کا مرحلہ ہے یا خود اپنے لیے زوج کی تلاش ہے۔

یہ مضمون بحیثیت والدین اپنی اولاد کے لیے رشتہ ازواج کی تحقیق و تلاش کے سلسلہ میں تحریر کیا گیا ہے؛ اور جیسا کہ رسول اللہ ﷺ کی حدیث کے مطابق نکاح میں چار امور ہی مطلوب کے درجہ میں ہیں؛ تو یہ مضمون صرف چوتھے مطلوب امر یعنی "دیدار رشتہ" کی تلاش پر مرکوز ہے۔ مزید برال چونکہ ہر مسلمان معاشرہ تین گروہوں (اہل حق؛ اہل باطل اور اختیاری جہالت کے حامل عملی منافقین) پر مشتمل ہوتا ہے؛ جن میں اہل حق اور اہل باطل دو امہماں ہونے کے باعث قلیل تعداد میں اور اختیاری جہالت کے باعث عملی منافقین³ ہمیشہ

¹ ملاحظہ فرمائیں "قول النفسكم واهليكم" (ذیجبل ایڈیشن چہارم)، "میں مضمون" تقدیر کی تحقیقت"

² ملاحظہ فرمائیں "قول النفسكم واهليكم" (ذیجبل ایڈیشن چہارم)، "میں مضمون" نعمت اور مصیبت کی تحقیقت"

³ ملاحظہ فرمائیں "قول النفسكم واهليكم" (ذیجبل ایڈیشن چہارم)، "میں مضمون" نفاق کی تحقیقت"

اکثریت میں ہوتے ہیں اور انہیں عملی منافقوں میں ایک انتہائی قلیل طبقہ اپنی اختیاری جہالت کو دور کرنے کی کوشش میں اپنی زندگی میں موجود شر سے پریشان اور خیر میں اضافہ کا خواہ شمید بھی ہوتا ہے؛ اس مضمون کے برادر استخاطب بھی یہی قلیل طبقہ ہے۔

گناہ گار مسلمان اور عملی منافق مسلمان میں اہم ترین فرق گناہ کی اہمیت اور اس کی عینی کے احساس کا ہے۔ ہم میں سے آج کون ہے جو یہ دعویٰ کر سکتا ہے کہ گناہ کبیرہ کا ارتکاب اس کے نفس پر حدیث رسول ﷺ کے مطابق اس عورت (غامدیہ) کی طرح بھاری ہے؛ جس کو زنا کے گناہ کبیرہ نے تین سال اس طرح بے چین رکھا کہ آخر رحم کی گود میں اس نے سکون پایا۔ [موطا امام مالک۔ جلد اول۔ کتاب حدود کے بیان میں۔ حدیث ۱۳۶۲]

ہماری توسب سے بڑی کامیابی دل میں گناہ کبیرہ⁴ کے احساس کو زندہ رکھتے ہوئے عملی طور پر اکثر کبیرہ گناہوں (مثلًا بجماعت نماز میں اختیاری کو تھا؛ کفار کی ولایت کا اختیاری اقرار، غیر شرعی نظاموں میں اختیاری ملوث؛ سودی معاملات میں اختیاری ملوث؛ میوزک سے لطف اندوزی میں اختیاری ملوث؛ اسال ازار میں اختیاری ملوث؛ مرد عورت کے لباس میں باہمی ماناث میں اختیاری ملوث؛ صفات کو بکا اور مسلسل ارتکاب میں اختیاری ملوث وغیرہ) میں اپنے آپ کو مغذور سمجھتے ہوئے ملوث ہونے اور توبہ استغفار کی بنیاد پر اللہ سبحان و تعالیٰ سے بخشش کی امید تک محدود ہے۔

اختیاری جہالت کے باعث ہم جیسے عملی منافق کی زندگی کا سب سے بڑا لیہ نہ صرف کبائر و صفات کو اپنی زندگی میں جگہ دیتے ہوئے نیکی کے ایک ذاتی تصور میں مبتلا ہونا ہے بلکہ اسی نیکی کے ذاتی تصور کو باہمی معاملات میں پیمانہ کے طور پر استعمال کرنا بھی ہے۔ جس کے باعث عموماً مجھ ہیساً عملی منافق اپنی زندگی میں موجود ظاہری و باطنی شر سے نہ صرف اختیاری جہالت کا شکار ہوتا ہے؛ بلکہ معاشرہ کے باہمی معاملات میں؛ دوسروں کی زندگی میں موجود ظاہری خیر و شر کے تناسب کے اور اک سے کوتاہ نظری کے باعث عموماً بد گمانیوں میں مبتلا رہتا ہے۔

یہ مضمون چونکہ ایک ذاتی اور حقیقی واقعہ کے نتیجے میں قلم بند ہوا ہے؛ اسی لیے اس کی ترتیب عام مضامین

⁴ ملاحظہ فرمائیں "قوا نفسکم و اهليکم" (بیچل ایڈیشن چہارم)، "مسمون" (گناہوں کی حقیقت) اور انفرادی مضمون "صغیرہ گناہ کی حقیقت"۔

سے مختلف ہے اور یہ مضمون ایک خط پر مشتمل ہے جو اس مخصوص واقعہ کے بعد فریق خلاف کو شامل خیر کرنے کی نیت سے تحریر کیا۔

اس خط میں موضوع کی ایک جگہ واضح طور پر قلم بند ہونے سے رہ گئی تھی؛ جس کا تعلق ہماری زندگی میں اختیاری فیصلوں سے ہے۔ ہمارا ایمان کامل ہے کہ غیب کا عالم محض اللہ سبحان و تعالیٰ اور کل خیر کا مالک بھی وہی ذات عالیٰ ہے؛ مستقبل کے فیصلے محض اللہ سبحان و تعالیٰ سے خیر مانگتے ہوئے ظاہری معلومات کی بنیاد پر ہی کے جاسکتے ہیں۔ اس ظاہری معلومات میں بھی اصل اہمیت ظاہری خیر و شر کے امور کو ہے نہ کہ فریق خلاف کے حسب و نسب؛ خوبصورتی یا مال و متناع کو۔ نماز استخارہ کے ذریعے ہم اسی ظاہری خیر اور اس کا سبب بننے والے باطنی خیر میں اضافہ کی دعا اور ظاہری شر اور اس کا سبب بننے والے باطنی شر سے دنیا و آخرت میں پناہ طلب کرتے ہیں۔

اگر ہماری شیخلاضا اللہ سبحان و تعالیٰ سے اس کے خیر کی طالب ہو؛ اور ظاہری خیر و شر کے امور کا مکملہ حد تک حقیقی علم بھی موجود ہو؛ پھر عملی طور پر ظاہری خیر ظاہری شر پر حاوی بھی ہو؛ اور نماز استخارہ کی صورت میں فیصلہ سے پہلے اللہ سبحان و تعالیٰ سے مدد کی درخواست بھی کی ہو؛ تو ہمیں لیکن ہونا چاہیے کہ اللہ سبحان و تعالیٰ کے فضل سے انتہائی بعید ہے کہ وہ ہمیں اختیاری طور پر اپنے خیر سے محروم کرے گا۔

اسی اصول پر جب ہم اپنے بیٹھے یا میٹی کا رشتہ دین کی بنیاد پر کرنے کا ارادہ کریں؛ تو سب سے پہلے نیت کو خاص کرنا لازم ہے؛ اگر فریق خلاف کی دینداری کے مساوی دنیاوی امور (یعنی مال، نسب یا خوبصورتی) بھی نیت میں شامل حال ہیں تو یہ خالص اور دیر پا خیر کے حصول کے مانع ہے۔ (یعنی کہ نیت میں واضح ہو کہ کیا فیصلہ کی بنیاد پر کیا لڑکی کی دینداری ہے؛ مال ہے؛ نسب ہے یا خوبصورتی ہے؟۔ مال، نسب یا خوبصورتی فیصلہ کی اضافی و جو بات ہو سکتیں ہیں مگر بنیادی وجہ دینداری ہی ہونی چاہیے)۔ نیت کے اخلاص کے بعد ہی فریق خلاف کے ظاہری خیر و شر کو عملی اور عملی دونوں سطحوں پر کھلے دل کے ساتھ معاشرتی دباؤ کے تناظر میں جانچے۔ (یعنی فریق خلاف سے ظاہری خیر میں اتنا ہی امید کرے جتنا وہ خود اختیار کر سکتا ہے؛ اور ظاہری شر میں بھی معاشرتی دباؤ کی روشنی میں اختیاری اور غیر اختیاری امور کا لحاظ رکھنے کی کوشش کرے؛ کیونکہ نہ تو ہم اسلامی معاشرہ میں زندہ ہیں، نہ ہم نے صحابہؓ والی زندگی گزاری ہے اور نہ ہی اپنی اولاد کی پروش اس نجی پر کی ہے)۔ اگر اس لازمی ہوم درک کے بعد خیر کا پلڑا واضح ہو؛ تو نماز استخارہ کے ذریعے اس فیصلہ میں اللہ سبحان و تعالیٰ سے ظاہری و باطنی خیر میں استقامت و اضافہ اور دوام کی صورت میں مدد طلب

کرنے کے بعد رشتہ قبول کرنے میں بلاوجلیت و لکل سے کام نہ لے۔

بھیثیت والدین اگر ہم فیصلہ کے اس طریقہ کار کو اپنی کلیات سمیت اپنا بھی لیں تو شاید اللہ سبحان و تعالیٰ کے حضور دینی معاملات میں ہمارا اخلاص اور اس کے نتیجہ میں اخروی اجر تو ثابت ہو جائے؛ مگر حدیث رسول ﷺ (----- تجھے دیدار کو حاصل کرنا چاہیے (اگر تو نہ مانے) تو تیرے دونوں ہاتھ خاک آؤد ہوں گے۔) کے مطابق اس فیصلہ میں دیر پا خیر کی اصل چاہی ان کے ہاتھ میں ہے جنہوں نے ازواج کے طور پر زندگی گزارنی ہے؛ اگر وہ اپنی نیت میں اخلاص سے حروم؛ خیر کے علم میں اضافہ سے اختیاری غافل؛ عمل میں اختیاری سهل پسند اور اللہ کی مدد سے بے نیاز تو محض ہماری خواہش پسندی اللہ سبحان و تعالیٰ کے خیر کو نہ اس دنیا میں متوجہ کر سکتی ہے اور نہ ہی آخرت میں۔ خصوصاً اس ازواجی رشتہ میں مرکزی اہمیت "قو انفسکم و اہمیکم" کے قرآنی حکم کے براہ راست مخاطب ہونے کے باعث مستقبل قریب میں ہونے والے ایک نئے خاندان کے سربراہ یعنی مرد کو حاصل ہے۔

ناموں کے حذف کے ساتھ خط کا مسودہ

بسم الله الرحمن الرحيم

مکرم جناب زید صاحب؛
اسلام عليكم ورحمة الله وبركاته؛

اول کلام؛ کل تعریف اور شکر اس اللہ سبحان و تعالیٰ کی جس نے اپنے حبیب امام الانبیاء محمد مصطفیٰ ﷺ کے ذریعے ہمیں استخارہ کی دعا جیسی عظیم بابرکت سنت عطا فرمائی؛ جس کے بدولت اللہ سبحان و تعالیٰ نے ایکس اور 'اوائی' کو بہام شر سے محفوظ فرمایا۔ الحمد لله رب العالمین؛ آمين۔

یاد ہانی کے لیے عرض کر دوں کہ دین میں خیر سے مراد اللہ کی قربت اور شر سے مراد اللہ سے فرقت ہے۔ ہر عمل چونکہ خیر و شر کا مجموع ہوتا ہے؛ تو اسی لیے ہم استخارہ کی دعا میں اللہ سبحان و تعالیٰ سے مطلوبہ عمل میں موجود خیر کے ذریعے دنیا و آخرت میں اللہ کی قربت اور اسی عمل میں موجود شر کے ذریعے دنیا و آخرت میں

اللہ سے دوری سے پناہ کا سوال کر رہے ہوتے ہیں۔ خود شرکی تعریف کو ضرور ذہن نشین رکھی گا؛ آگے مضمون میں کام آئے گی۔

اب چونکہ ہماری دنیاوی آغراض ماضی کا قصہ ہو چکیں؛ تو یہ مختصر سا مضمون خاصاً رسول اللہ ﷺ کی حدیث "الدین النصیحه" یعنی "دین نصیحت کا نام ہے" کے پیش نظر آپ کو دینی نصیحت کی نیت سے قلم بند کر کے پیش کرنے کی جادت کر رہا ہوں۔ تحریری شکل میں اپنے نقطہ نظر کو بیان کرنے کے تین (۳) بڑے فوائد ہیں:

- کلام میں ربط برقرار رہتا ہے؛ جو باہمی مکالمہ کے صورت میں ممکن نہیں ہوتا۔
- موضوع کے ثقلی ہونے کے باوجود؛ تحریر کے قاری کو مکمل بات سمجھنے کا موقع نصیب ہوتا ہے؛ جو سامع کی صورت میں ممکن نہیں ہوتا کیونکہ عموماً در ان گفتگو انسان کا دماغ صرف پائچ سے دس فیصد معلومات ہی سمیٹنے پر قادر ہوتا ہے۔
- تحریر مصنف پر ایک جھت کی شکل اختیار کر لیتی ہے اور قاری کے لیے مصنف کی فکری کوتاہی میں اصلاح کو دلائل کی بنیاد پر آسان کر دیتی ہے؛ جبکہ باہمی مکالمہ عموماً بحث و مباحثہ کی شکل اختیار کر کے دلوں میں رنجشوں اور مزید دوری کا باعث بھی بتتا ہے اور اصل موضوع سے استفادہ کمالانج بھی ہوتا ہے۔

گوئیں یہ مضمون اپنی آخری گفتگو کے فوراً بعد بھی ارسال کر سکتا تھا؛ مگر اس میں دیر کا سبب؛ اول اپنی نیت کو خالص کرنا اور دوم آپ کے دل و دماغ کو اعتدال کی کیفیت میں آنے دینا تاکہ یہ نصیحت آپ کو کسی بھی قسم کے اعتراض کی شکل نہ معلوم ہو۔ برادر زید صاحب؛ میرا ایمان ہے کہ اس کائنات کا ذرہ ذرہ نہ صرف اپنے وجود کے لیے اللہ سبحان و تعالیٰ کا محتاج ہے بلکہ ہر زاویہ سے اس کی حکمت کاملہ کا مظہر ہے؛ چاہے وہ حکمت ہماری محدودی عقل کے دائرہ میں آئے یا نہیں آئے۔ یعنیہ ہماری زندگیوں میں رونما ہونے والے تمام چھوٹے بڑے واقعات بے مقصد نہیں بلکہ کل کے کل اللہ سبحان و تعالیٰ کی حکمت کاملہ کے تابع ہونے کے باعث ہماری زندگیوں میں ظاہری و باطنی خیر و شر (یعنی اللہ سے قربت یا دوری) کا باعث بنتے ہیں۔ ان ہی واقعات میں اپنی اولاد کی بہتر زندگی کی فکر میں مختلف رشتوں میں سے کامل رشتہ کی تلاش ایک انتہائی اہم واقعہ ہے خصوصاً جب کہ مسلمان معاشروں میں آج بھی؛ اس میں محض دو فراد نہیں بلکہ دو خاندان بطور فریق شامل ہوں۔

ہر مسلمان معاشرہ میں طبقات کا مجموعہ ہوتا ہے؛ کامل دین والا قلیقی طبقہ؛ دین سے بیزار اقلیقی طبقہ؛ اور عملی منافقت والا اکثریتی طبقہ۔ کامل دین والا اور دین سے بیزار اقلیقی طبقہ عموماً اپنے ہی طبقات میں ہی ازدواجی معاملات کو ترجیح دیتا ہے؛ جبکہ عملی منافقت والے اکثریتی طبقہ میں سے ایک اقلیت مندرجہ ذیل حدیث کی بنیاد پر دین کو اپنے بچوں کے رشتہ کی بنیاد تو بنانا چاہتا ہے؛ مگر اس کے عوض دنیا کو چھوڑنے کا حوصلہ نہیں رکھتا۔

✓ رسول اللہ ﷺ نے فرمایا "شادی کے لئے عورت کی چار باتیں دیکھی جاتی ہیں، ماں، نسب، خوبصورتی،

وین۔ تجھے دیدار کو حاصل کرنا چاہیے (اگر تو نمانے) تو تیرے دونوں ہاتھ خاک آکو دہوں گے۔"

[صحیح بخاری۔ جلد سوم۔ نکاح کا لیٹ۔ حدیث ۸۲]

اسی سبب کے باعث کامل دین والے اقلیقی طبقہ سے رشتہ داری؛ ان کے دنیاوی طرز زندگی میں انتہائی بڑے فرق کے سبب بخود ان کے اپنے لیے یا خصوصاً ان کی آولاد کے لیے عملی طور پر ممکن نہیں ہوتا۔ جس کی وجہ سے اب اس طبقہ کی امیدوں کا واحد محور؛ اپنے ہی طبقہ میں موجود اپنے جیسے دیگر ہم فکر عملی مناقوں پر ہوتا ہے۔ مگر اپنی موجودہ زندگیوں میں پائے جانے والے خیر و شر کے معیار کے تعین سے نا آگاہی اور نینیت میں اخلاص میں کی کے باعث اس عملی منافقت والی اقلیت کی اکثریت اپنے مطلوبہ مقصد کے حصول سے قاصر رہتی ہے یا مقصود حاصل ہونے کے باوجود ظاہری و باطنی خیر کے مطلوبہ نتائج سے محروم رہتی ہے۔ اور چون کہ ہم دونوں کا تعلق اسی عملی منافقت والے اکثریتی طبقہ میں موجود اقلیت سے ہے؛ تو اسی لیے باقی مضمون کے مخاطب یہی اقلیت ہے۔

ہر مسلمان کی زندگی میں اس کا دین ظاہری و باطنی خیر و شر کا مجموعہ ہوتا ہے؛ جس میں رشتہ کی تلاش کے فقط نظر سے اصل اہمیت فریقین میں موجود ظاہری خیر اور شر کو حاصل ہے؛ باطنی خیر اور شر ایک امر غیب ہونے کے باعث کی بھی فیصلہ کی بنیاد بننے سے نہ صرف تاصرف ہوتا ہے بلکہ اکثر اوقات فریقین مخالف سے محض برے گمان اور اس کے متعلق حرام تجویز کا باعث بنتا ہے۔

شادی کے خواہشمند مرد یا عورت کو اپنے رشتہ کی تلاش سے پہلے اپنے والدین کو ظاہری خیر کے حوالے سے اپنے ذاتی محاسبہ کے بعد واضح کرنا چاہیے کہ وہ اپنی زندگی میں کس دینی فکر اور عقائد کے درجہ کا حاصل ہے؛ دینی معلومات کی مناسبت سے کس درجہ میں اس کا شمار ہو سکتا ہے اور عملی طور پر دین میں وہ اپنے آپ کو کس درجہ میں گردانتا ہے؛ تاکہ یہی محاسبہ اس کی موجودہ زندگی میں ظاہری خیر کا وہ کم سے کم مطلوبہ معیار واضح

کر سکے جس میں ایک طرف تو اضافہ کی خاص نیت سے وہ اللہ سے استخارہ کے ذریعے (اپنے یا اپنی) شریک حیات کی تلاش کرنے کا امیدوار ہے اور دوسری طرف وہ اسی مطلوبہ معیار پر فریق مخالف کی زندگی میں موجود ظاہری خیر کے تناسب کے ادراک کے قابل ہو سکے گا۔

اور ظاہری شر کے حوالے سے بالعموم ہم اپنی زندگیوں میں کم علمی اور کوتاه نظری کے باعث نہ صرف آگاہ نہیں ہوتے بلکہ عموماً ظاہری شر کو عین ظاہری خیر قرار دے رہے ہوتے ہیں اور فریق مخالف ہی اس کے اصل محاسبہ کی صلاحیت رکھتا ہے؛ اسی مناسبت سے دونوں فریق؛ فریق مخالف کی محاسبہ کی نیت سے ظاہری شر کا وہ کم سے کم مطلوبہ معیار ضرور واضح کر لیں جس کے میزان پر وہ اپنے فیصلوں کی بنیاد رکھ سکیں۔ مزید بر اس بیکی فریق مخالف کے ظاہری شر کا محاسبہ دین کے فروعی معاملات میں وسعت قلبی پیدا ہونے کا بھی باعث بنے گا؛ خصوصاً اگر فریق دوم کی زندگی میں ظاہری خیر کا تناسب بالخصوص دینی افکار اور عقائد کی صورت میں؛ فریق اول کی زندگی میں موجود ظاہری خیر سے زیادہ ہوا۔

مسلمان کی زندگی میں دین میں ظاہری خیر تین صورتوں میں موجود ہوتا ہے اور ہر صورت کے چار درجات

ہیں؛

ظاہر خیر کی صورت	درجہ اول (نامعلوم)	درجہ دوم (اوی)	درجہ سوم (مضبوط)	درجہ چہارم (اعلیٰ)
ظاہری دینی فکر اور عقائد	دنیاوی آزمائش کے منتظر	عمواد نیاوی آزمائشوں میں قابل تغیر	عمواد نیاوی آزمائشوں میں ناقابل تغیر	ہر حال میں ناقابل تغیر
ظاہری دینی معلومات	---	دین کی بنیادی باتوں تک محدود	دین کے درسگاہوں میں دین کے درسی تعلیم کا حامل یا کم از کم دین کے اصولی آمور سے تفصیلی آگاہی	دین کے انتہائی و سعی مطالعہ کے باعث دین کے اصولی اور فروعی آمور سے تفصیلی آگاہی
ظاہری دینی اعمال	---	انفرادی سطح والے اعمال خیر	انفرادی + باہمی سطح (یعنی خاندان و علاقہ احباب) والے اعمال	انفرادی + باہمی سطح (یعنی معاشرتی) والے اعمال خیر

بعینہ ہر مسلمان کی زندگی میں دین میں ظاہری شر بھی تین صورتوں میں موجود ہوتا ہے اور ہر صورت کے چار درجات ہیں؛

ظاہر شر کی صورت	درجہ اول (نا معلوم)	درجہ دوم (فاسد)	درجہ سوم (بد عقیدت)	درجہ چارم (ضال)
ظاہری دینی انکار اور عقائد	---	فسد افکار و عقائد	بد عقیدت افکار و عقائد	کفر یہ افکار و عقائد
ظاہری دینی معلومات	---	بے دلیل آرپرنی	اہل بدعت کی آرپرنی	اہل زندگی کی آرپرنی مبنی
ظاہری دینی اعمال	---	عموماً صافیہ گناہوں میں ملوث	عموماً کبیرہ گناہوں میں ملوث	عموماً کفر یہ اعمال میں ملوث

دین کی ان ظاہری خیر و شر کی صورتوں میں اصل اہمیت دینی افکار اور عقائد کو حاصل ہے اور عموماً لوگ ان ہی ظاہری دینی افکار اور عقائد کی بنیاد پر رشتہ بھی کرنا پسند کرتے ہیں؛ مثلاً شیعہ شیعہ سے، بریلوی بریلوی سے، بدیوندی بدیوندی یا اہل حدیث اہل حدیث یادیوندی سے۔ اور یہی برحق بھی ہے کیونکہ دینی افکار اور عقائد کی بنیاد پر لوگ جمع بھی ہوتے ہیں اور ان ہی کی اصلاح سے دینی معلومات اور دینی اعمال میں خیر کا اضافہ اور شر سے پاکی ممکن ہے۔

نیت کے اخلاص پر مبنی؛ بے دلیل نظر اور حرام تجسس سے پاک؛ ظاہری خیر و شر کی بنیاد پر؛ ان دونوں مراحل کے محاسبات کے نتیجے میں طالب خیر فریقین کو چھ (۲) لازمی فوائد حاصل ہوں گے؛

• اطمینان قلبی کہ ان کی کل سعی کا مقصد محض ان کے دین میں بڑھوتی ہونا۔

• ایک غیر واضح امر کا واضح امر میں تبدیل ہونا؛ یعنی ظاہری خیر و شر کے اس مطلوبہ معیار کا تعین جس کو رشتہ کی بنیاد قرار دیا جاسکتا۔

• فریقین کا باہمی مذاکرات میں اپنے اپنے ظاہری خیر و شر کے مطلوبہ معیار کے بارے میں حقیقت پسندانہ رویہ اختیار کرنا؛ بجائے فریق مخالف سے اُس معیار کی توقع کرنا جس کے حصول سے فی الحال فریق اول خود بھی قادر ہو۔

• اللہ سبحان و تعالیٰ سے استخارہ کے ذریعہ اس مطلوبہ معیار میں موجود ظاہری خیر میں اضافہ کی دعا اور ظاہری شر سے بناہ کی درخواست کر سکنا۔

• رشتہ کی قبولیت یا رد دونوں صورتوں میں دونوں فریقوں کے لیے امکانی حد تک باعث اطمینان اور نزاع سے پاک رہنا۔

• رشتہ کی قبولیت کی صورت میں ظاہری خیر و شر میں کمی یا اضافہ کے واضح آثار کا تعین ممکن ہونا۔

خاندان کے سربراہ کو "بِيَا أَنْجَىَ الْأَذْيَارَ أَقْتَلُواْ أَنْفُسَهُ وَأَهْلِكُنَّهُ نَارًا" [سورہ الحجر ۲۶] کے واضح قرآنی حکم کے باعث مرد کا عورت کی نسبت ظاہری خیر میں بہتر ہونا اور ظاہری شر سے پاک ہونا حسن ہے؛ کیونکہ عموماً ہماری عورتوں کو ایمان کی وہ چیزیں نصیب نہیں ہوتی ہے؛ جو شادی کے بعد ان میں موجود خیر کی حقانیت اور ان کو اپنے شوہر کے شر سے پاک رکھنے میں مدد گار ثابت ہو سکے۔

مندرجہ بالا کلام کو صرف بات واضح کرنے کی نیت سے 'ایکس' اور 'وائی' کے حالیہ واقع پر ایک مثال کے طور پر اطلاق کر کے دیکھتے ہیں کہ کیا یہ محاسبات ہمیں کوئی لاحожہ عمل کے تعین میں فائدہ مندرجہ ہو سکتے تھے یا نہیں؟

❖ 'ایکس' اور 'ایکس' کے والدین کی گفتگو کی بنیاد پر، دین میں ظاہری خیر و شر کے حوالے سے 'ایکس' کا محاسبہ

درجہ	ظاہری خیر کی کیفیت	ظاہر خیر کی صورت
نامعلوم	دین کو دنیا پر ترجیح دینے کا عزم؛ خصوصاً رزق کے معاملات میں اللہ پر کامل توکل کا عزم اور رجاء و فیض سے سنبھال اللہ کا عزم۔ (دنیادی آزمائش کی بھی سے گزرے بغیر؛ ان دونوں افکار اور عقائد کی حقانیت خود ایکس پر بھی ثابت نہیں ہیں)	ظاہری دینی فکر اور عقائد میں خیر
ادنی	سوش میڈیا پر تھوڑے کلب؛ اختر نیٹ؛ مختلف فیڈیو ملے کے خطبات؛ رحق الختوم (زیر مطالعہ)	ظاہری دینی معلومات میں خیر
ادنی	حافظ قرآن؛ عمومی طور پر پابند نماز	ظاہری دینی اعمال میں خیر

درجہ	ظاہری شر کی کیفیت	ظاہر شر کی صورت
پاک	دیوبندی عقائد پر کاربند۔	ظاہری دینی فکر اور عقائد میں شر
نامعلوم	نامکمل تحقیق	ظاہری دینی معلومات میں شر

فاسد	۵ سو شک میزیا کے ذریعے صنفِ مخالف کے ساتھ بات چیت؛ بے کوئ نماز (مشابہہ پر حقیقی)؛ ^۶ باجماعت نماز میں غیر پابندی	ظاہری دینی اعمال میں شر
------	---	----------------------------

❖ دین میں ظاہری خیر و شر کے حوالے سے 'اوی' کا محاسبہ

درجہ	ظاہری خیر کی کیفیت	ظاہری خیر کی صورت
مضبوط	دین کو دنیا پر ترجیح دینے کا عزم؛ خوصاص اپنے پر دہ کے متعلق۔ (ماضی قریب میں دنیاوی لحاظ سے ایک انتہائی احس رشتہ سے محض بے پردگی کی شرط کے باعث اکارہ؛ ثبات شدہ گلر)	ظاہری دینی ٹکر اور عقائد میں خیر
مضبوط	اسلاک یونیورسٹی میں اصول دین کے شعبہ میں سال سوم کی امتیازی طالبہ؛ دینی کتب کامطالعہ (قائل)۔	ظاہری دینی معلومات میں خیر
ادنی	حافظ قرآن؛ پابند نماز؛ پر دہ پر استقامت	ظاہری دینی اعمال میں خیر

درجہ	ظاہری شر کی کیفیت	ظاہری شر کی صورت
پاک	سلفی عقائد پر کاربند۔	ظاہری دینی ٹکر اور عقائد میں شر
پاک	قرآن و حدیث کی بنیاد پر مستند علمائے سلف و علمائے دین بند کی آپر مشتمل۔	ظاہری دینی معلومات میں شر
فاسد	⁷ دعائے خیر میں ⁸ مخلوط مجلس کا اظهار؛ ⁹ صنفِ مخالف کرن کے ساتھ بات چیت؛ اول وقت کی نماز میں غیر پابندی	ظاہری دینی اعمال میں شر

ان محاسبات کے نتائج پر بحث اس مضمون کا مقصد نہیں ہے کیونکہ اب یہ قصہ پار یعنہ ہو چکا؛ اللہ سبحان و تعالیٰ کی نہ صرف قضانا فذ ہو چکی بلکہ اس کی قضا پر اطمینان قلبی کے باعث چند ظاہری خیر مجھ پر واضح بھی ہو چکے؛
مثالاً۔۔۔

⁵ عذاب کی وعید اور اللہ اور اس کے رسول ﷺ کی نارِ اٹکی کے دلائل کی غیر موجودگی کے باعث؛ صفیرہ گناہ

⁶ خفی مکتب ٹکر کے مطابق ترک واجب کی وجہ سے دین کیبرہ گناہ

⁷ عملی بدعت ہونے کے باعث؛ صفیرہ گناہ

⁸ عذاب کی وعید اور اللہ اور اس کے رسول ﷺ کی نارِ اٹکی کے دلائل کی غیر موجودگی کے باعث؛ صفیرہ گناہ

⁹ عذاب کی وعید اور اللہ اور اس کے رسول ﷺ کی نارِ اٹکی کے دلائل کی غیر موجودگی کے باعث؛ صفیرہ گناہ

- اس مضمون کی شکل میں اپنے متفرق خیالات کو جمع کرنے کی توفیق۔
- ظاہری خیر و شر کے باہمی مقابل کی روشنی میں دعائے استخارہ پر تیین اور ایمان میں اضافہ۔
- مستقبل میں رشتہ کی تلاش میں واضح لائجہ عمل کا تعین۔
- آپ کو نصحت کی سعادت؛ جو شاید آپ کے گھروالوں کی مستقبل کی سعی کو آپ سب پر آسان اور نتیجہ خیز بنانے میں مدد کر سکے۔
- اس مضمون کی اشاعت کے ذریعے اپنے ہی جیسے مزید مسلمان بھائیوں کی اس دیرینہ مسئلہ میں اصلاح اور مدد کی کوشش۔

----- انتظام -----

انسان کی کل زندگی باضی؛ حال اور مستقبل کا مجموع ہے اور دینی اعتبار سے ایک مسلمان سے مطلوب؛ باضی کی جوابدی کا خوف؛ حال کے معاملات میں دین کو دنیا پر ترجیح دینے کا مکلف ہونا اور مستقبل کے غیبی معاملات میں تقدیر پر ایمان کے باعث اللہ کی رضا پر راضی ہونے کی کیفیت ہے۔ مگر دینی زندگی سے کوتاہیوں کے باعث ہم عمومی طور پر باضی کی جوابدی سے بے خوف؛ حال کے معاملات میں دنیا کو دین پر ترجیح دینے والے اور مستقبل کے غیبی معاملات میں تقدیر پر ایمان کی کمی اور عمومی طور پر دنیا کی محبت کے باعث ہمہ وقت ذہنی دباؤ اور دل پسند ظاہری نتائج سے محرومی کے خوف میں مبتار ہتے ہیں۔

دینی رشتہ کی تلاش اور بہترین زوج کا انتخاب کا تعلق ذی شعور افراد کی زندگیوں سے ہونے کے باعث خصوصاً مستقبل کے ان غیبی معاملات میں سے ہے؛ جس کے باطنی قابل تغیر اسباب اس کے ظاہری مقابل تغیر اسbab سے کہیں زیادہ اور ناقابل ادراک ہیں اور لا محالہ باقی دینی و دنیاوی غیبی امور کی نسبت ہماری وسعت قلبی اور اللہ سبحان و تعالیٰ پر حسن ظن کا زیادہ محتاج ہے۔

یہ بات مسلمہ ہے کہ ہر انسان کی زندگی چند اصولوں کا مجموعہ ہوتی ہے؛ جتنے یہ اصول فطرت اسلام کے قریب ہوں گے اتنا ہی وہ اپنی زندگی میں سکون و اطمینان کا حامل ہو گا اور جب مختلف اصول کے لوگ کسی

مجبری کے تحت بھی زندگی گزارنے پر مجبور ہوں گے تو دیرپا تائج کا حصول محض ایک سراب ہے؛ مغربی معاشرہ انہیں اصولوں میں ہم آہنگی کی تلاش میں سالوں سال بغیر شادی جیسے مقدس بندھن کے رہنا تو گوارا کر لیتا ہے مگر مذہب سے دوری؛ وسعت قلبی اور اللہ سبحان و تعالیٰ پر حسن طن سے محرومی کے باعث فیصلہ کی طاقت سے محروم ہوتا جا رہا ہے۔ اور مسلمان معاشرہ میں بھی عمومی طور مرد کا اپنی واحد بنیادی ذمہ داری اور عورت کا دین و دنیا میں اپنے مطلوبہ مقام سے جہالت؛ دونوں کا دنیا کو دل میں اور دین کو جیب میں رکھنے کے مناقنہ اصول کے باعث؛ معاشرہ شادی جیسے مقدس بندھن کے دل پسند تائج سے عمومی طور پر محروم نظر آتا ہے (اللہ ماشاء الله)۔

جن مضامین کے حوالہ جات اس مضمون میں شامل ہیں ان کے مطالعہ کے لیے راقم کی کتاب "قوانفسکم و اهلیکمنارا (ایڈیشن چہارم)" اور انفرادی مضامین مدرسہ ذیل مقالات پر موجود ہے۔

<https://archive.org/details/@furqanuddin>

<https://ketabton.com/books?search=furqanuddin&lang=any&category=any>

لَا إِلَهَ إِلَّا اللَّهُ، لَا إِلَهَ إِلَّا اللَّهُ، لَا إِلَهَ إِلَّا اللَّهُ مُحَمَّدُ رَسُولُ اللَّهِ

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَهْلِهِ وَصَحْبِيهِ وَبَارِكْ وَسَلِّمْ تَسْلِيمًا كَثِيرًا كَثِيرًا

Get more e-books from www.ketabton.com
Ketabton.com: The Digital Library